


चेक गणराज्य ने भारतीय उद्यमियों को आमंत्रित किया

लखनऊ (एसएनबी)। लघु उद्योगों के संगठन इंडियन इंडस्ट्रीज एसोसिएशन (आईआईए) और ईईपीसी इंडिया ने बुधवार को आईआईए के कार्यालय में 'चेक गणराज्य एवं मध्य व पूर्वी यूरोप में व्यापार के अवसर' विषय पर एक सेमिनार का आयोजन किया। संगोष्ठी में चेक गणराज्य के दूतावास के प्रथम सचिव जे. जानीसेक ने भारतीय उद्यमियों को चेक गणराज्य में व्यापार की संभावनाओं के बारे में विस्तार से जानकारी दी। चेक गणराज्य के ब्रनो शहर सितम्बर माह में 'इंडियन शो' भी आयोजित करने पर विचार विमर्श किया गया।



अमर उजाला

लखनऊ | बृहस्पतिवार | 9 अगस्त 2012



कारोबारियों को लुभाने में जुटा चेक गणराज्य

लखनऊ (ब्यूरो)। इंडियन इंडस्ट्रीज एसोसिएशन के गोमतीनगर स्थित कार्यालय में बुधवार को इंजीनियरिंग एक्सपोर्ट प्रमोशन काउंसिल (ईईपीसी) और आईआईए की ओर से चेक गणराज्य में व्यापार संभावनाओं पर सेमिनार आयोजित की गई। इस मौके पर चेक दूतावास के सचिव- प्रथम जिरि जेनसिक ने 'चेक रिपब्लिक: अ गेटवे-टू सेंट्रल एंड ईस्टर्न यूरोप' विषय पर प्रजेंटेशन दिया। इसमें चेक गणराज्य के साथ जर्मनी, ऑस्ट्रिया, स्लोवाकिया आदि देशों में भी व्यापार के प्रसार पर चर्चा हुई। सेमिनार में उप के ट्रांसफार्मर, फूड प्रॉसेसिंग, चिकित्सकीय उपकरण व अन्य इंजीनियरिंग क्षेत्रों के उत्पादक शामिल हुए। इस मौके पर चेक गणराज्य में भारत और मेज़बान सरकार की ओर से सितंबर में कराए जा रहे द इंडिया शो में उप के उद्यमियों को अधिक से अधिक संख्या में हिस्सा लेने के लिए आह्वान किया गया। ईईपीसी के वरिष्ठ उपनिदेशक निशिकांत जुमडे ने कहा कि आईआईए और ईईपीसी के सदस्यों को इसमें शामिल होने पर 50 प्रतिशत छूट दी जाएगी।

Seminar on business opportunities held

PIONEER NEWS SERVICE LUCKNOW

A seminar on 'Business Opportunities in Czech Republic' was organised at the IIA Bhawan in Gomatnagar here on Wednesday. It was organised by the Engineering Export Promotion Council India (EPEPC) and the Indian Industries Association (IIA). Addressing the seminar, Jiri Janicek First Secretary, Embassy of Czech Republic in India, called upon the entrepreneurs of Uttar Pradesh who were also the members of the Indian Industries Association to take part in the India Show to be held at the MSV Exhibition Centre, Brno, Czech Republic, in September this year. He said that besides having ultramodern technology and cost-effective infrastructure the entrepreneurs of Czech



A seminar on business opportunities in Czech Republic was organized by EPEPC and IIA at IIA Bhawan.

members were getting several concessions and discounts for participating in the India Show and these facilities would be extended to the IIA members as well. He sought more cooperation from the government of UP to promote IIA members and other entrepreneurs from the state so that the exports and imports between India and the Czech Republic get a bigger boost. Mukul Singhal, Principal Secretary, SSI & Export Promotion, UP, said that the efforts being made by the EPEPC and IIA were laudable and the seminar held on 'Business Opportunities in Czech Republic' showed the seriousness of the entrepreneurs. Earlier Manish Goel, General Secretary, IIA, welcomed the guests and delegates of the Czech Republic, representatives of MSMEs and mediators.

केनविज टाइम्स 16 श्री टाइम्स

गुरुवार, 09 अगस्त, 2012

चेक गणराज्य में भारतीय उद्यमियों का भविष्य उज्ज्वल

केनविज टाइम्स ब्यूरो

लखनऊ। चेक गणराज्य में भारतीय व्यवसायियों के लिए अपार सम्भावनाएं हैं। दोनों देशों के उद्यमी तकनीकी आदान प्रदान करें और आयात-निर्यात पर जोर दिया जाए। यह बात चेक गणराज्य के भारतीय दूतावास के प्रथम सचिव जिरि जेनसिक ने कही। वे गोमती नगर के विभूति खंड में इंडियन इंडस्ट्रीज एसोसिएशन (आईआईए) परिसर में चेक गणराज्य में व्यवसायिक सम्भावनाएं विषयक संगोष्ठी में बोल रहे थे। उन्होंने कहा कि तकनीकी ज्ञान व उपकरणों के निर्माण में सांझा प्रयासों की आवश्यकता है। इसकी प्रचुर सम्भावनाएं हैं कि दोनों देशों में इससे व्यवसायिक सम्बन्ध मजबूत होंगे। इसका लाभ दोनों देशों के उद्यमियों को मिलेगा। उन्होंने कहा कि अंतरराष्ट्रीय इंजीनियरिंग मेला सितम्बर में चेक गणराज्य के ब्रनो में आयोजित हो रहा है। उन्होंने अधिक से अधिक भारतीय उद्यमियों से शामिल होने की अपील की है। संगोष्ठी को सम्बोधित करते हुए ईईपीसी संगठन के वरिष्ठ उपनिदेशक निशिकांत जुमडे ने कहा कि इंजीनियरिंग क्षेत्र में भारतीय उद्यमियों की खासी दिलचस्पी हो सकती है। उन्होंने संगठन की सदस्यता ग्रहण करने की भी अपील की। आईआईए सदस्य भी उनके संगठन के सदस्य बन सकते हैं। इससे उन्हें लाभ ही होगा। प्रदेश के लघु उद्योग निर्यात प्रोत्साहन विभाग के प्रमुख सचिव मुकुल सिंघल ने कहा कि ब्रनो में होने वाले मेले के लिए काफी कम समय है लेकिन राज्य सरकार की ओर से उद्यमियों को इसमें शामिल होने के लिए हर सम्भव मदद दी जाएगी। इससे पहले एसोसिएशन के महासचिव मनीष गोयल ने अतिथियों का स्वागत किया। आईआईए के अंतरराष्ट्रीय व्यापार प्रोत्साहन कर्मिण ग्रुप के सह चेयरमैन एमएन लारी ने सरकार की ओर से दी जाने वाली योजनाओं की जानकारी दी।

लखनऊ। इंडियन इंडस्ट्रीज एसोसिएशन और इंजीनियरिंग एक्सपोर्ट प्रमोशन काउंसिल चेक रिपब्लिक ने संयुक्त रूप से आईआईए भवन में सेमिनार आयोजित किया। सेमिनार में चेक रिपब्लिक के भारतीय दूतावास के प्रथम सचिव जिरि जेनसिक ने हिस्सा लिया। उन्होंने अपने संबोधन में गणराज्य में व्यापार की संभावनाओं पर प्रकाश डाला। सेमिनार में मुख्य अतिथि प्रमुख सचिव लघु उद्योग एवं निर्यात प्रोत्साहन मुकुल सिंघल ने उपस्थित सभी निर्यातकों को सेमिनारों में अपनी मौजूदगी सुनिश्चित करने के लिए कहा। जिससे सभी को उसका लाभ मिल सके। चेक गणराज्य में व्यापार की सम्भावनाओं के लिए आगामी सितम्बर माह में 10 से 14 तारीख तक इंडिया शो का आयोजन किया जाना है। जिसका उद्घाटन चेक गणराज्य के राष्ट्रपति, प्रधानमंत्री और भारत सरकार के वाणिज्य मंत्री करेंगे। इंडिया शो व्यापार की सभी संभावनाओं व उपयोगिता पर प्रकाश डालेगा। सेमिनार में निदेशक ईडी निशिकांत जुंबे, आईआईए अध्यक्ष एम.एन. लारी और महासचिव मनीष गोयल ने अपने संबोधन में सभी आवश्यक तथ्यों पर प्रकाश डाला। जिसमें उत्तर प्रदेश का निर्यात आगामी समय में दोगुना करने के लिए किए जा रहे प्रयासों की जानकारी उपस्थित लोगों को दी गई। सेमिनार में आईआईए निदेशक डी.एस. वर्मा उपस्थित रहे। सेमिनार में सभी उपस्थित निर्यातकों से अंतरराष्ट्रीय शो में हिस्सा सुनिश्चित करने को कहा गया।

लखनऊ, 9 अगस्त 2012 दैनिक जागरण

उद्यमियों को चेक गणराज्य आने का न्योता

लखनऊ : चेक गणराज्य के भारतीय दूतावास के प्रथम सचिव जिरि जेनसिक ने भारतीय उद्यमियों से उनके देश में आगामी माह में होने वाले अंतरराष्ट्रीय इंजीनियरिंग मेले में आने की अपील की है। जेनसिक बुधवार को आइआईए भवन में आयोजित 'चेक गणराज्य में व्यावसायिक संभावनाएं' विषय पर आयोजित सेमिनार को संबोधित कर रहे थे। लघु उद्योग एवं निर्यात प्रोत्साहन विभाग के प्रमुख सचिव मुकुल सिंघल ने कहा कि इस आयोजन में शामिल होने के लिए प्रदेश सरकार उद्यमियों की यथासंभव मदद करेगी।